



**ប្រកាស  
ស្តីពី**

**ការបង្កើត និងដាក់ឱ្យប្រើប្រាស់នូវនិមិត្តសញ្ញាខេត្តកំពង់ស្ពឺ**



**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០១១៩/០០៤ ចុះថ្ងៃទី២៤ ខែមករា ឆ្នាំ២០១៩ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- យោងតាមសំណើរបស់រដ្ឋបាលខេត្តកំពង់ស្ពឺ

**សម្រេច**

**ប្រការ ១.-**

ត្រូវបានបង្កើត និងដាក់ឱ្យប្រើប្រាស់នូវនិមិត្តសញ្ញាខេត្តកំពង់ស្ពឺជាផ្លូវការ ដូចមាននៅក្នុងឧបសម្ព័ន្ធក្លាយជាមួយប្រកាសនេះ។

**ប្រការ ២.-**

និមិត្តសញ្ញាខេត្តកំពង់ស្ពឺ មានរាង និងរូបភាពដែលត្រូវបានកំណត់ដូចខាងក្រោម៖

- មានរាងមូល
- រូបដើមត្នោតបីដើម៖ តំណាងឱ្យជាតិ សាសនា ព្រះមហាក្សត្រ និងព្រះពុទ្ធ ព្រះធម៌ ព្រះសង្ឃ
- រូបភ្នំពេជ្រនិល៖ តំណាងឱ្យភ្នំដែលសំបូរទៅដោយអនុផលព្រៃឈើ និងជាជម្រកសត្វព្រៃគ្រប់ប្រភេទ



- រូបពន្លឺព្រះអាទិត្យមានច្បាស់លាស់ចំនួនប្រាំពីរ៖ តំណាងឱ្យថ្ងៃពមករា ថ្ងៃទាំង៧នៃសប្តាហ៍ ពណ៌ទាំង ៧នៃសម្លៀកបំពាក់ប្រចាំថ្ងៃ
- រូបកូរស្រូវ៖ តំណាងឱ្យភោគផលកសិកម្មដែលប្រជាកសិករប្រមូលផល និងជាប្រភពសេដ្ឋកិច្ចដ៏សំខាន់ក្នុងការទ្រទ្រង់ជីវភាពគ្រួសារ និងសង្គមជាតិ
- រូបសៀវភៅ៖ តំណាងឱ្យអក្សរសាស្ត្រដែលសម្តេចព្រះសង្ឃរាជ ជួន ណាត បានបន្សល់ទុកដល់សព្វថ្ងៃនេះ។

**ប្រការ ៣.-**

និមិត្តសញ្ញាខេត្តកំពង់ស្ពឺ ត្រូវបានប្រើប្រាស់ជាផ្លូវការ ដូចខាងក្រោម៖

- ដាក់នៅកន្លែងធ្វើការងារ
- ដាក់នៅលើក្បាលលិខិត ឯកសារ និងស្រោមសំបុត្រផ្លូវការ
- ប្រើប្រាស់ក្នុងពិធីនានារបស់រដ្ឋបាលខេត្តកំពង់ស្ពឺ
- ប្រើប្រាស់ជាផ្លូវការក្នុងករណីផ្សេងៗទៀតដែលចាំបាច់។

**ប្រការ ៤.-**

អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋានរដ្ឋបាល អគ្គស្នងការនៃអគ្គស្នងការដ្ឋាននគរបាលជាតិ អគ្គនាយកនៃអគ្គនាយកដ្ឋានកសិកម្ម និងហិរញ្ញវត្ថុ អង្គភាពផ្សេងទៀតចំណុះក្រសួងមហាផ្ទៃ ក្រុមប្រឹក្សាខេត្តកំពង់ស្ពឺ និងគណៈអភិបាលខេត្តកំពង់ស្ពឺ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃចុះហត្ថលេខា... ខែ... ឆ្នាំ... ធ្វើនៅរាជធានីភ្នំពេញ ថ្ងៃទី... ខែ... ឆ្នាំ... ២០១៩

**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ**



**សម្តេចក្រុងពហេម ស ខេង**

- កន្លែងទទួល៖**
- ក្រសួងព្រះបរមរាជវាំង
  - គ្រប់ក្រសួង ស្ថាប័ន
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ឧទ្ធរណ៍យសសម្តេចនាយករដ្ឋមន្ត្រី
  - ឧទ្ធរណ៍យសសម្តេច ឯកឧត្តម លោកជំទាវ ឧបនាយករដ្ឋមន្ត្រី
  - រដ្ឋបាលរាជធានី ខេត្ត
  - ដូចប្រការ៤
  - រាជកិច្ច
  - ឯកសារ កាលប្បវត្តិ

ឧបសម្ព័ន្ធនៃប្រកាសលេខ ២០៥ រ.ប.ក  
ចុះថ្ងៃ អង្គារ ៦ កោក ខែ តុលា ..... ឆ្នាំ សិរីឆ័យ ព.ស. ២៥៦២  
ក្រុងភ្នំពេញ ថ្ងៃទី ២៦ ខែ ២០១៩ ឆ្នាំ ២០១៩  
ស្តីពីការបង្កើត និងដាក់ឱ្យប្រើប្រាស់ទូរនិមិត្តសញ្ញាខេត្តកំពង់ស្ពឺ



និមិត្តសញ្ញាខេត្តកំពង់ស្ពឺ

